

ஆய்வுப்பொருள்: ஒன்று:- உலகில் வெளிப்படும் இறைச் செயற்பாடு

2

1.2. நவீன கண்டுபிடிப்புக்கள் வழியாக இறைவல்லமையை உணர்வோம்



நவீன தொழில் நுட்ப கண்டுபிடிப்புகளில் தொடர்பாடலுக்காகப் பயன்படுத்தப்படும் கையடக்கத் தொலைபேசியை ஒரு உதாரணமாக நாம் எடுத்துக் கொள்ளுவோம். பல்வேறு வடிவங்களிலும் பல்வேறு விலைகளிலும் கையடக்கத் தொலைபேசிகள் சந்தையில் விற்கப்படுகின்றன. விரும்பிய இடத்துக்கு இவற்றை எடுத்துச் செல்ல முடியும். சிறிய செய்திகள் அனுப்புவதற்கும், வலைப்பின்னல் மூலம் செய்திகளை அறிந்து கொள்ளலும் பேசுவரைப் பார்க்கக் கூடிய முறையிலும், மின்னஞ்சல் வழித் தொடர்பிற்கும் புகைப்படம், பிடிப்பதற்கும், கையடக்கத் தொலை பேசிகள் பயன்படுத்தப்படுகின்றன.

புதிய கண்டுபிடிப்புகளில் காணப்படும் இறைவனின் மகிழம்:

- ❖ விஞ்ஞானம் என்பது இறைவன் தந்த அறிவின் ஆற்றலால் மனிதனின் கண்டுபிடிப்பே அன்றி மனிதனால் படைக்கப்பட்டவை அல்ல. மாறாக, தொடக்கத்திலேயே உலகில் உண்டாக்கியிருக்கப்பட்டவை. இறைசாயலாகப் படைக்கப்பட்ட மனிதனுக்கு அறிவு, உருவாக்கும் திறன், ஆற்றல் உள்ளன.

- ❖ அதியுயர் தொழில்நுட்பத்தைப் பயன்படுத்தி நிலவுக்கும் சென்று வந்துள்ள மனிதன் படைப்பில் பல விடயங்களை வெளிப்படுத்தியுள்ளான்.
- ❖ இறைவனால் உலகிற்கு அளிக்கப்பட்ட பலவித வல்லமைகளை அவன் கண்டுபிடித்து விஞ்ஞானத்திலும் தொழில்நுட்பத்திலும் முன்னேற்றத்தைப் பெற்றுள்ளான். அதன் மூலம் மனிதன் இறைவல்லமையை அனுபவித்து விளங்கிக்கொள்ள வேண்டும்.

சிந்தியுங்கள்:

இதோ! ஆற்றலில் இறைவன் உயர்ந்தவர் அவருக்கு நிகரான ஆசிரியர் உளரோ? அவர் நெறியை அவர்க்கு வகுத்தவர் யார்? அவர்க்கு ‘நீர் வழிதவறினீர்’ எனச் சொல்ல வல்லவர் யார்? அவர் செயலைப் புகழ்வதில் கருத்தாயிரும். மாந்தர் அதனைப் பாடிப்போயினர்.

(யோடு. 36:22-24)

என் கண்ணில் படாதபடி எவராவது பதுங்கிடங்களில் ஒளிந்துகொள்ள முடியுமா? என்கிறார் ஆண்டவர். விண்ணிலும் மண்ணிலும் நிறைந்திருப்பது நான் அல்லவா? என்கிறார் ஆண்டவர்.

(எரே. 23:24)

உம்மால் இதனை வகுப்பறையில் செய்ய முடியுமா?

- 5 பேர் கொண்ட குழுக்களைப் பிரித்தல்.
 - நற்செயல்கள், அழிவுகள் இவற்றை வெளிப்படுத்தக்கூடிய சுவரோட்டி ஒன்று தயாரிக்குக.
- (புதிய அறிவைத் தேடிச் செல்லும் மனிதனுக்கு நிகழும் நன்மைகளையும் தீமைகளையும் இச்சுவரோட்டியில் குறித்துக் கொள்ளவும்.)
- குழுக்களுக்கான கருப்பொருள்.
 1. சுகாதார சேவை.
 2. போக்குவரத்துச் சேவை.
 3. தொடர்பாடல்.
 4. கட்டிட நிர்மானம்.
 5. உணவு.
 - நவீன தொழில்நுட்பத்தினால் ஏற்படும் நன்மை தீமைகளைக் குறித்துக் காட்டவும்.

இல.	நன்மைகள்	தீமைகள்
1.	-----	-----
2.	-----	-----
3.	-----	-----
4.	-----	-----
5.	-----	-----

மனித ஈடுபாட்டின் மதிப்பு
 மனிதன் தன்
 திறமையாலும் ஆற்றலாலும்
 அடைந்துள்ள வெற்றிகள்,
 கடவுளின் வல்லமைக்கு எதிராகநிற்கின்றது என்றோ,
 பகுத்தறிவுள்ள படைப்பாகிய மனிதன் படைத்தவருக்கு
 ஒருவிதத்தில் எதிரியாக உள்ளான் என்றோ,
 கிறிஸ்தவர்கள் என்னுவதில்லை.
 நேர்மாறாக மனித குலத்தின் வெற்றிகள்
 கடவுளது மாட்சிமையின் அடையாளம் என்றும்,
 அவருடைய சொற்கடந்த திட்டத்தின் விளைவு என்றும்,
 அவர்கள் உறுதியாக நம்புகின்றனர்.
 ஆனால், மனிதனின் ஆதிக்கம் எந்த அளவுக்கு வளர்கின்றதோ அந்த
 அளவுக்கு தனிமனிதருடையவும், சமுதாயத்தினுடையவும்
 பொறுப்புக்கள் விரிவடைகின்றன.
 இதிலிருந்து தெளிவாவது என்னவென்றால்,
 கிறிஸ்தவத் தூது உலகைக் கட்டியெழுப்புவதிலிருந்து
 மனிதனைத் திசை திருப்பி விடுவதில்லை.
 தம்மைப் போன்றோரின் நலனில் அக்கறை கொள்ளாதிருக்க
 மனிதரைத் தூண்டுவதுமில்லை.
 மாறாக, இவற்றை செயற்படுத்துவதில்
 இன்னும் அதிகமான கண்டிப்புடன் அவர்களை
 ஈடுபடத் தூண்டுகிறது.
 2^{ம்} வத்திக்கான் சங்க ஏடு
 இன்றைய உலகில்
 திருச்சபை # 34

இறைவனின் மகிழமையை வெளிப்படுத்தும் அவரது வியத்தகு செயல்கள் சில:

- | | |
|---|--|
| நிக்கலஸ் கொபர்நிகஸ்
கலிலியோ கலிலி
சேர் ஜோக் நியூட்டன் | <ul style="list-style-type: none"> - கோள்களின் மையம் குரியன் என எடுத்துக் காட்டியமை. - தூரநோக்கியைக் கண்டுபிடித்தமை. - புவியீர்ப்பு சக்தியைக் கண்டுபிடித்தமை. |
|---|--|

அறநெறி மனச்சான்றின் மாண்பு

நல்லதை எப்போதும் விரும்பித் தேடி
அதைச் செயற்படுத்தவும் தீமையை அகற்றவும்
அவர்களுக்கு அறிவுறுத்தும் இம்மனச்சான்றின்
குரலொலி தேவையானபொழுது அவர்கள் இதயச்
செவிகளுக்கு இதைச் செய், அதைத் தவிர்த்துவிடு என
உரைக்கின்றது. ஏனெனில், கடவுளே எழுதிய சட்டமொன்று
மனிதர் தம் உள்ளத்தில் கொண்டுள்ளனர். அதற்குக்
கீழ்ப்படிவதே அவர்களுக்குரிய மாண்பு. அதற்கேற்பவே
அவர்களுக்குத் தீர்ப்பளிக்கப்படும். எவ்வளவுக்கதிகமாக
மனச்சான்று

நேர்மையானதாக உள்ளதோ அவ்வளவுக்கதிகமாக
அறநெறியின் உண்மை விதிகளின்படி அமைந்து
நடக்க முயல்கிறார்கள்.

2^{ம்} வத்திக்கான் சங்க ஏடு

இன்றைய உலகில்
திருச்சபை # 16.

உமது வாழ்க்கைக்கு

- இக்கண்டுபிடிப்புகளை மனிதன் தவறான முறையில் பயன்படுத்துவது பற்றி.
- கண்டுபிடிப்புகள் இறைவனால் எமக்குத் தரப்பட்ட கொடைகள் என்பது பற்றி.
- இறைவனே படைப்பின் கர்த்தா என்பது பற்றி.
- அறிவு துரிதமாக வளரும் இக்காலத்தில் அதற்கேற்ப நம் மை இயைவுபடுத்திக் கொள்வது பற்றி.
- தம் வாழ்வுக்கு உரியதும் தேவையுமானதும் மட்டும் தேர்ந்துகொள்வது பற்றி.
- மனிதன் உலகின் படைப்பாளி அல்ல. அவன் பொறுப்பாளன் மட்டுமே என்பது பற்றி.
- மனிதன் தான் படைப்பாளி என நினைத்து பூமியை அழிப்பது பற்றி.
- நவீன தொழில்நுட்பம் பிறருக்கு இடையூறாகாமல் இருக்கும் வகையில் உபயோகிப்பது பற்றி.
- ஆன்மீக வாழ்வின் வழியாக அனைத்தையும் வெற்றிகொள்ள முடியும் என்பது பற்றி.

செயற்பாடு:

1. படைப்பின் மேன்மையைக் குறிக்கும் 104வது திருப்பாடல் முழுவதையும் வாசித்து படைப்பில் இறைவனின் வல்லமையை உணர்ந்த அனுபவங்களை உங்கள் அப்பியாசக் கொப்பியில் குறிக்கவும்.
2. நவீன உலகின் மனிதனை வாழ்வுக்கும் அழிவுக்கும் இட்டுச் செல்லும் இரு காரணிகளை எழுதுக.
3. “விஞ்ஞான, தொழில்நுட்பம் மூலமாக இறை மகிமையை வெளிப்படுத்த முடியும்,” இதனை உறுதிப்படுத்த 5 காரணிகளைத் தருக.

பாடல்

ஆண்டவரே நீர் எவ்வளவு பெரியவர்

தொகையறா

ஆண்டவரே நீர் எவ்வளவு பெரியவர்

அழகான மகத்துவம் உள்ளவர், மகிமை உள்ளவர்.

பல்லவி

ஆண்டவரே உம் பெருமையும்

மகிமையும் என்ன! ஆ... ஆ... ஆ...

சரணம்

போர்வைக்காகவே ஒளியைக் கொண்டுள்ளீர் (2)

கூடாரத்திற்கு வானவிரிவையும்

இரதத்திற்கு நல் மேகங்களைக் கொண்டுள்ளீர்.

காற்றுக்கள் உமக்குக் கீழ்ப்படிகின்றன

நெருப்பும் உமது நல் ஊழியன்தானே

நீர் பூமியின் முகத்தை உருவாக்கினீர் (2)

ஆழ்கடலை அதனிடத்தில்தான் வைத்தீரே.

மலைகள் அங்கே பள்ளத்தாக்குகள் இங்கே

நீர் ஊற்றுக்கள் வழிந்தோட - வயல்வெளியில்

மிருகங்கள் அங்கே (2)

பருக வருகின்றன.

(திருப்பாடல்கள் 104)

4. இப்பாடலைப் பாடி மனநிலையை எழுதிக் குறிக்கவும்.

5. இறை மகிழமையை வெளிப்படுத்தும் பாடல்கள் இரண்டைத் தருக.
6. பின்வரும் விடயங்களைக் கலந்துரையாடி அதில் காணப்படும் கருத்துக்களைப் பட்டியல்படுத்துக.
 - ✿ தொழில்நுட்பத்தினால் தடைகளை மேற்கொள்ள முடியும்.
 - ✿ தொழில்நுட்பத்தின் உயரிய பயனைப் பெற வேண்டுமாயின் தகுந்த முறையில் அதனைப் பாவிக்க வேண்டும்.
 - ✿ தொழில்நுட்பம் மனித படைப்பு அல்ல, மனிதனில் செயற்படும் இறைவனின் படைப்பாகும்.